



**ئاللاھ ياقتۇرىدىغان
كشىلەر ۋە ئاللاھ
ياقتۇرمايدىغان
كشىلەر**



ئاللاھ ياقتۇرىدىغان كىشىلەر ۋە ئاللاھ ياقتۇرمايدىغان كىشىلەر

ئەسسالامۇ ئەلەيكۇم: ھۆرمەتلىك ئوقۇرمەن!

ئاللاھ تەئالانىڭ رىزاسىغا ئېرىشىش ھەركىمنىڭ ئورتاق ئارزۇسى
ۋە يۈكسەك غايىسى، بارچە مۇسۇلمانلار بۇ غايىگە ئېرىشىش
ئۈچۈن تىرىشچانلىق كۆرسىتىدۇ.

دەپ بېقىڭچۇ! بىزنى يوقلۇقتىن بار قىلغان ياراتقۇچىمىز ۋە
ھەممە ئىشىمىزدىن ھېسابقا ئالغۇچىمىز بولغان ئاللاھ قانداق
كىشىلەرنى ياقىتۇرىدۇ؟ ۋە قانداق كىشىلەرنى ياقىتۇرمايدۇ؟

بەلكىم بەزىلەر دىيىشى مۇمكىن «ئاللاھ ئىككى ھەرەم ئەتراپىدا ياشىغانلارنى، ئەرەپلەرنى ياقىتۇرىدۇ، ياق ساقلى ئۇزۇن، چۈمبىلى قارا كىشىلەر توپىنى... دەپ، بەلكىم «مەن تەۋە بولغان جامائەتنى...» دېگەندەك خىلمۇ - خىل جاۋابىلار بېرىدىغانلارمۇ چىقىشى مۇمكىن. شۇ ياكى بۇ خىل كىشىلەرنى ياكى پالانى گورۇھ، پۈكۈنى تائىپىلەرنە ئاللاھ ياقىتۇرمايدۇ دەپ پىكىر بايان قىلىدىغانلارمۇ مۇقەررەر.

دىننىڭ ۋە ئىلاھى ۋەھىينىڭ يىگانە ئىگىسى ئۇلۇغ ئاللاھ بۇ سۇئاللارنىڭ جاۋابىنى قۇرئان كەرىمدە ئېنىق ئوتتۇرىغا قويغان بولۇپ ئاللاھنىڭ سۆيگۈسىگە ئىنتىلىدىغان، غەزىۋىدىن قورقىدىغان ھەر مۆمىن بەندىنىڭ تۆۋەندىكى ئايەتلەرنى بىر ئۆمۈر ئېسىدە تۇتۇشى ئاڭلىق ۋە تەقۋادار مۇسۇلمان بولۇشىغا تۈرتكە بولۇپ قالسا ئەجەپ ئەمەس دېگەن ئۈمىتتە ھايات كىتابىمىز قۇرئان كەرىمدىكى تېما بىلەن مۇناسىۋەتلىك ئايەتلەر تىزىمىكىنى دىققەتلىگىلارغا سۇندۇق.

قېنى ئۇنداقتا مەرھەمەت!

ئاللاھ ياقىتۇرىدىغان كىشىلەر

ياخشى ئىش قىلىڭلار. چۈنكى ئاللاھ ياخشى ئىش قىلغۇچىلارنى ياقىتۇرىدۇ (سۈرە بەقەرە، 195. ئايەت)

شۈبھىسىزكى، ئاللاھ بەك تەۋبە قىلغۇچىلارنى ياخشى كۆرىدۇ، پاك بولغۇچىلارنى ياخشى كۆرىدۇ (سۈرە بەقەرە 222، ئايەت)

(ئى مۇھەممەد!) ئېيتقىنكى، «ئەگەر سىلەر ئاللاھنى سۆيىدىغان بولسىڭلار، ماڭا ئەگىشىڭلار، (شۇنداقتىلا) ئاللاھ سىلەرنى ياقتۇرىدۇ ۋە گۇناھلىرىڭلارنى كەچۈرىدۇ. ئاللاھ ناھايىتى ئەپۇ-مەغپىرەت قىلغۇچىدۇر، تولىمۇ رەھىمدىلدۇر» (سۈرە ئالىئىمران 31. ئايەت)

ئاللاھ ھەقىقەتەن تەقۋادار/مەسئۇلىيەتچان كىشىلەرنى سۆيىدۇ (سۈرە ئالىئىمران 76. ئايەت)

ئاللاھ ياخشىلىق قىلغۇچىلارنى ياقتۇرىدۇ (سۈرە ئالىئىمران 134. ئايەت)

ئاللاھ سەۋىر-تەقەتلىك/چىدامچان كىشىلەرنى ياقتۇرىدۇ (سۈرە ئالىئىمران 146. ئايەت)

ئاللاھ، (ئاللاھقا) يۆلەنگۈچىلەرنى ياقتۇرىدۇ (سۈرە ئالىئىمران 159. ئايەت)

ئاللاھ ھەقىقەتەن ئادىللارنى ياقتۇرىدۇ(سۈرە مائىدە
42.ئايەت)

ئىمان ئېيتقانلار! سىلەردىن كىمكى دىنىدىن
يېنىۋالدىكەن ، (بىلسۇنكى) ئاللاھ(ئۇنىڭ ئورنىغا)
ئۆزى ياخشى كۆرىدىغان ، ئۇلارمۇ ئاللاھنى ياخشى
كۆرىدىغان ، مۆمىنلەرگە قارىتا سىپايە ، كاپىرلارغا
قارىتا مەغرۇر ، ئاللاھنىڭ يولىدا كۆرەش قىلىدىغان ۋە
مالامەت قىلغۇچىنىڭ مالاىتىدىن قورقمايدىغان بىر
قەۋمنى مەيدانغا كەلتۈرىدۇ. بۇ(ئاللاھدىلىك)لەر
ئاللاھنىڭ پەزىلى-ئىلتىپاتى بولۇپ ، (ئاللاھ) ئۇنى
خالغان كىشىگە بېرىدۇ ، ئاللاھ(نىڭ) پەزىلى -
ئىلتىپاتى) كەڭدۇر ، ھەممىنى بىلگۈچىدۇر (54سۈرە
مائىدە).

ئاللاھ ئۆزىنىڭ يولىدا مۇستەھكەم بىنا دەك سەپ
بولۇپ ئۇرۇش قىلىدىغانلارنى ھەقىقەتەن
ياقتۇرىدۇ(سۈرە سەفى 4.ئايەت)

ئاللاھ ياقتۇرمايدىغان كىشىلەر

سىلەرگە ئۇرۇش ئاچقانلار ئادەملەرگە قارشى ئاللاھ يولىدا ئۇرۇش قىلغانلار، ھەددىدىن ئاشماڭلار. ئاللاھ ھەددىدىن ئاشقۇچىلارنى ھەققەتەن ياقتۇرمايدۇ (سۈرە بەقەرە 90. ئايەت)

كىشىلەر ئارىسىدا شۇنداق ئادەم باركى، ئۇنىڭ دۇنيا تىرىكچىلىكى توغرىسىدىكى گەپ - سۆزى سېنىڭ مەسلىكىڭنى كەلتۈرىدۇ، ئۇ ئەشەددى دۈشمەن تۇرۇپ دىلىدىكى نەرسىگە ئاللاھنى شاھىت تۇتىدۇ (يەنى كۆرۈنۈشتە ئۇ شېرىن سۆزى ئارقىلىق دىندار قىياپەتكە كىرىۋالىدۇ) (204). يېنىڭدىن كەتكەن/قولغا ئەمەل - مەنسەپ ئۆتكەن ھامان، زېمىنىدا بۇزغۇنچىلىق/قالايمىقانچىلىق چىقىرىشقا، ئۆسۈملۈك - زىرائەتلەرنى ۋە نەسلىنى يوقىتىشقا ئورۇندۇ (يەنى يەرشارىدا مالىماتك چىقىرىدۇ، ئېكولوگىيىلىك مۇھىتنى بوزىدۇ، ئىرقى قىرغىنچىلىق ئېلىپ بارىدۇ). ئەمىلىيەتتە ئاللاھ بۇزغۇنچىلىقنى ياقتۇرمايدۇ (سۈرە بەقەرە 204 -

205. ئايەت)

ئاللاھ ھەرقانداق تۈزكۈر، گۇناھكارنى ياقتۇرمايدۇ (سۈرە
بەقەرە 276. ئايەت)

ئاللاھ، كاپىرلارنى ياقتۇرمايدۇ (سۈرە ئالسۇمىران
32. ئايەت)

ئاللاھ زالىملارنى يەقتۇرمايدۇ (سۈرە ئالسۇمىران
57. ئايەت)

شۈبھىسىزكى، ئاللاھ ھاكاۋۇر، ماختانچاقنى
ياقتۇرمايدۇ (سۈرە نسا 36. ئايەت)

(ئاتوغرا يولدا مېڭىپ) كىشىلىكلەرگە خىيانەت
قىلىۋاتقانلارغا يان بېسىپ مۇنازىرىلەشمىگەن. ئاللاھ
خىيانەتكە ئادەتلەنگەن، گۇناھقا چۆمگەن كىشىلەرنى
راستىنلا ياقتۇرمايدۇ (سۈرە نسا 107. ئايەت).

شۈبھىسىزكى، ئاللاھ بۇزغۇنچىلارنى ياقتۇرمايدۇ (سۈرە
مائىدە 64. ئايەت)

شۈبھىسىزكى، ئاللاھ ھەددىدىن ئاشقۇچىلارنى/ئاشقۇنلارنى ياقىتۇرمايدۇ(سۈرە مائىدە 87. ئايەت)

شۈبھىسىزكى، ئاللاھ (كېلىشىمگە)ۋاپاسىزلىق قىلغۇچىلارنى ياقىتۇرمايدۇ(سۈرە ئەنفال 58. ئايەت)

ئاللاھ مۆئمىنلەرنى چوقۇم قوغدايدۇ، ئاللاھ ھەرقانداق خىيانەتچى، تۈزكۈر ئادەمنى ھەرگىز ياقىتۇرمايدۇ(سۈرە ھەج 38. ئايەت)

قارۇن ھەقىقەتەن مۇسانىڭ خەلقىدىن بولۇشىغا قارىماي ئۇلارغا يوغانچىلىق قىلدى. قارۇنغا شۇقەدەر كۆپ خەزىنىلەرنى بەرگەن ئىدۇقكى، ئۇلارنىڭ ئاچقۇچلىرىنى كۆتۈرۈش كۈچلۈك بىر توپ كىشىگىمۇ ھەقىقەتەن ئېغىر كېلەتتى. ئەينى چاغدا قارۇنغا خەلقى ئېيتتى: «كۆرەڭلەپ كەتمە، ئاللاھ ھەقىقەتەن كۆرەڭلەپ كەتكۈچىلەرنى ياقىتۇرمايدۇ. ئاللاھ ساڭا بەرگەن بايلىق بىلەن ئاخىرەت يۇرتىنى ئىزدىگىن، دۇنيادىكى نەسىۋەڭنىمۇ ئۈنۈمىمىن، ئاللاھ ساڭا ياخشىلىق

قىلغاندەك، سەنمۇ (ئىنسانلارغا) ياخشىلىق
قىلغىن، يەريۈزىدە بۇزغۇنچىلىق ئىزدىمىگىن. ئاللاھ
راستىنلا بۇزغۇنچىلىق قىلغۇچىلارنى ياقتۇرمايدۇ (سۈرە
قەسەس 76 - 77. ئايەت)

«قۇرئان كەرىمنىڭ مەنا تەرجىمىسى» ناملىق ئۇيغۇرچە
قۇرئان كەرىم تەرجىمىسىدىن ئېلىندى.

ئالاقە: heytahun@hotmail.fi